

**ናይ ቅዱስ ሉዊስ ደ ሞንትፎርት
ብማርያም ኣቢልካ ምሉእ ወፊያ ሕይወትካ ንኢየሱስ**

**ናይ ካልኣይ ሰሙን ጸሎታት
(ንብፅዕቲ ድንግል ማርያም ምፍላጥ)**

ዚግበራ ጸሎታት

1. ናይ መንፈስ ቅዱስ ሊጣንያ
2. ናይ እግዝእትነ ማርያም ሊጣንያ
3. ጸሎተ እግዝእትነ ማርያም (ተኣብዮ ነፍስየ ለእግዚአብሔር)
4. ሰላም ንኣኺ ኮኸብ ባሕሪ
5. ጸሎት ቅዱስ ሉዊስ ደ ሞንትፎርት ናብ እግዝእትነ ማርያም
6. ጸሎት መቐጻርያ

ጸሎት እግዝእትነ ማርያም

(ሉቃስ 1:46-55)

ነፍሴ ንእግዚአብሔር ተዕብዮ
መንፈሴ ከአ ብኣምላኸይ፤
ብቲ መድኃኒይ፤ ባህ ይብሎ።
ውርደት ባርያኡ ርእዮ እዮ እም እንሆ
ኻብ ሕጂ ኸሎም ወለዶ ብፅዕቲ ኺብሉኒ እዮም።
እቲ ኸሎ ዚኸእል፤
ዓባይቲ ነገራት ገይሩለይ እዮ እም፤
ሰሙ ቅዱስ እዮ።
ምሕረቱውን ኣብቶም ዚፈርህዎ

ንውሉድ ወለዶ እዮ።
ብቐጻርሙ ኃይሊ ገበረ፤
ንዕቡያት ሓሳባት ልቦም በተነሎም።
ንኃያላት ካብ ዝፋናቶም ኣውረደም፤
ንዝተዋረዱ ኸአ ልዕል ኣበሎም።
ንጥሙያት ብበረኸት ኣጸገቦም፤
ንሃብታማት ከአ ጥራይ ኢዶም ሰደደም።
ከምቲ ነቦታትና፤ ንኣብርሃምን ንዘርኡን ዝነገሮም፤
ንዘለዓለም ምሕረቱ እናዘከረ፤
ንእስራኤል ባርያኡ ተቐበሎ።

ሰላም ንኣኺ ኮኸብ ባሕሪ

ብሩህ ኮኸብ ውቅያኖስ
ዝተባረኸኪ ኣደ ኣምላኸ
ወትሩ ኃጢአት ዘይብልኪ ድንግል
ናይ ሰማያዊ ዕርፍቲ መርህ ዝኸንኪ ሰላም ንኣኺ።

ኸሎ ቡራኬውን ለምንልና።
ኣደነትኪ ኣርእዩ
እቲ ምእንታና ዝተወልደ
መለኮታዊ ቃል ዝኸነ ሕፃንኪ
ብኣማላድነትኪ ጸሎትና ይሰምዓልና።

ነቲ ካብ ገብርኤል ዝመጸ
ጥዑም ሰላምታ ተቐቢልኪ

ካብ ኸሎ ዝለዓልኪ ድንግል
ካብ ኸሎ ልምላመ ዝለምለምኪ
ካብ በደል ተናጊፍና
ንፁሓትን ዘይተበላሸዉ ኸንከውን ሓልውና።

ስም ሔዋን ቐደርኪ
ሰላም ኣብ ውሽጥና ኣስፍኒ።

ኣብ ኢየሱስ
ንዘለዓለም ሓገዕ ክሳብ ንረክብ
ንሕይወትና ብኸሎ ብዘይመንቅብ ሓልዊ
ንመገድናውን ውሑስ ግበሪ።

መቐውሕ ምሩኻት ስበሪ
ኣብ ዑረት ብርሃን ለኣኺ
ንኸሎ ሕማምና ኣባርሪ

አ ኃጢአት ዓለም እትቆንጥጥ በጊዕ እግዚአብሔር - ንመንፈስ ቅዱስካ ስደደልና
አ ኃጢአት ዓለም እትቆንጥጥ በጊዕ እግዚአብሔር - ኣብ ነፍሳትና ህያባት መንፈስ ቅዱስካ አፍስሰልና
አ ኃጢአት ዓለም እትቆንጥጥ በጊዕ እግዚአብሔር - መንፈስ ጥበብን መንፈሳውነትን ሃበና።

መራሒ - ንዓ መንፈስ ቅዱስ ንልባት ምእመናንካ ምላእ
ሕዝቢ - ናይ ፍቕርኻ እሳት ኣብአቶም አቀጻጽል።

ንጸሊ

አ መሓሪ ኣብ፡ መለኮታዊ መንፈስካ ኬብርሃልናን ኬቀጻጽለናን ኬንጽሓናን፡ ኣብ ሠናይ ተግባራት ከአ ፈርያም ምእንቲ ኸንከውን፡ በቲ ሰማያዊ ጠለቱ ናብ ውሽጥና ኺኣቱን ግበረልና ኢልና ብስም እቲ ምሳኸን ብኅብረት መንፈስ ቅዱስን ንዘለዓለም ዓለም ዚነብርን ዚገዝእን ወድኻ ጐይታና ኢየሱስ ክርስቶስ ንልምነካ ኣሎና። ኣሜን።

ጸሎት ቅዱስ ሉዊስ ደ ሞንትፎርት ናብ እግዚአብሔር ማርያም

ሰላም ንኣኺ ኦ ፍቕርቲ ጓል ዘለዓለማዊ ኣቦ። ሰላም ንኣኺ እተደንቐ ኣደ ወዲ ኣምላኽ። ሰላም ንኣኺ ኦ እምንቲ መርዓት መንፈስ ቅዱስ። ሰላም ንኣኺ ዝተፈቶኺ ኣደይ፡ ፍቕርቲ እምበይተይ፡ ኃያል ልዕልተይ። ሰላም ንኣኺ ሓጎሰይ፡ ኸብረተይ፡ ልበይን ነፍሳይን። ብምሕረት፡ ንስኺ ብኸለንተናኺ ናተይ ኢኺ፤ ብርትዒ ኸኣ ኣነ ብኸለንተናይ ናትኪ እይ። እንተኾነ ኣነ ብብቕዓት ናትኪ ኣይኾንኩን ኣሎኹ። ሕጂ ግና ዝኾነ ይኹን ነገር ንገዛእ ርእሰይ ኮነ ንኻልኣት ኸየትረፍኩ ኸልንትናይ ንኣኺ እህብ ኣሎኹ። ናትኪ ዘይኮነ ዝኾነ ይኹን ነገር ኣባይ እንተደኣ ርኢኺ፡ ንኸትኣልይለይን ኣብ ልዕሊ ናተይ ዝብሎ ዘበለ ኹሉ ንርእስኺ ፍጹም እመቤት ኸትገብሪን እልምነኪ ኣሎኹ። ንእግዚአብሔር ባህ ዘየብሎ ነገር ኹሉ ካብ ውሽጠይ ደምስሰለይን ኸንቱ ግበርለይን፤ ንኣኺ ዘሕጉስ ነገር ዘበለ ኹሉ ኣብ ውሽጠይ ኣንብሪን ከሰኸሰን።

ብርሃን እምነትኪ ንጽልመት ኣእምሮይ ይቐንጥጠለይ፤ እቲ ዓሚቑ ትሕትናኺ ነቲ ናተይ ትዕቢት ይተክኣለይ፤ እቲ ዜደንቐ ተመስጦኺ ነቲ ናብዝን ናብትን ዚዋቐዕ ሓሳባተይ ይቆጻጸረለይ፤ እቲ ቐጻሊ ዝኾነ ኣምላኽዊ ራእይኪ ንተዘክርታተይ ብህላዌ ኣምላኽ ይምልኣለይ። ናይ ልብኺ ነዳዲ ፍቕሪ ነቲ ኣይውዑይ ኣይዝሑል ልበይ የንድደለይ፤ መንፈሳውያን ኃይላትኪ ስፍራ ኃጢአተይ ይውሰዳለይ፤ ብቕዓትኪ ጥራይ ኣብ ቅድሚ ኣምላኽ ዝውንዘፎ ሽልማተይ ይኹነለይን ነቲ ኣባይ ዚርከብ ኹሉ ጉድለታተይ ይምልኣለይን። ኣብ መወዳእታ፡ ኣዚኺ ዝተፈቶኺ ኣደይ፡ ዚከኣል እንተደኣ ኾይኑ፡ ንኢየሱስን ነቲ ናቱ መለኮታዊ ፍቓድን ምእንቲ ክፈልጥሲ፡ እንትርፊ ናትኪ መንፈስ ናይ ዝኾነ ይኹን ከም ዘይህልወኒ ንጐይታ ምእንቲ ክውድሶን ከኸብሮን ናትኪ እምበር ናይ ካልእ ነፍሲ ከም ዘይህልወኒ፡ ከምቲ ንስኺ ንእግዚአብሔር ብንጽሕናን ብምወቕ መንፈስን ዘፍቀርክዮ፡ ንእግዚአብሔር ምእንቲ ከፍቕር፡ ናትኪ ልቢ እምበር ናይ ካልእ ከይህልወኒ ግበርለይ። ራእያት፡ ግልጽታት፡ ስምዒታዊ መንፈሳውነት ወይ ከአ መንፈሳዊ ሓጎስ ኸትህብኒ ኣይልምነክን። ንእግዚአብሔር ብንጽር ኸትርእይዮ ፍሉይ ዕድሎት ተዋሂቡኪ ኣሎ፤ ሰማያዊ በረኸት ምስትምቃር ናትኪ እይ፤ ኣብ ሰማይ ኣብ የማን ወድኺ ብኸብሪ ምዕባትን ኣብ ልዕሊ መላእኽትን ሰባትን ኸፉኣት መናፍስትን ምሉእ ግዝኣት ምጭባጥን ተዋሂቡኪ ኣሎ። ከም ዝደለኸዮውን ንኹሉ ህያባት ኣምላኽ ምዕዳል ተዋሂቡኪ ኣሎ።

አ ሰማያዊት ማርያም፡ ጐይታ ንኣኺ ዝሃበኪን ካባኺ ጨሪሹ ዘይሕደግን እቲ “ዝበለጸ ኸፍሊ” እዚ እይ፤ እዚ ሓሳብ እዚ ኸኣ ንልበይ ብሓጎስ ይመልኡ። እንተ ኣነ እቲ ኣብ ታሕቲ ዘሎኹ እም፡ እንትርፊ ነቲ ናትኪ ዝነበረ፡ ኻልእ ዝምነዮ ነገር የብለይን። ብዘይ ገለ መንፈሳዊ ሓጎስ ብሓቂ ምእማን፡ ብዘይ ናይ ሰብ ምጽንፍዕ ብሓጎስ ንጸገም ምቕባል፡ ብዘይ ዕርፍቲ ንኣነተይ ሙማት፡ ከም ሓደ ትሑት ኣገልጋሊኺ ክሳዕ ሞተይ ንኣኺ ብቕንዓትን ብዘይ ፍቕሪ ገዛእ ርእሰይን ምግልጋል፡ ንስኺ ከተውህብኒ ዝልምነኪ እቲ ኡንኮ ጸጋ፡- መዓልቲ መጻን ኣብ ኹሉ ዘመን ሕይወተይን፡ ንስኺ ኣብ ምድሪ ኸሎኺ ንዝገርክዮ ነገር ኹሉ “ኣሜን፡ ይኹነለይ” ኸብል፤ ነቲ ሕጂ ንስኺ ኣብ ሰማይ ኾይንኪ ትገብርዮ ንዘሎኺ ነገራት ኹሉ “ኣሜን፡ ይኹነለይ” ኸብል፤ ምእንቲ ንስኺ ጥራይ ንኢየሱስ ኣባይ ንሕጂን ንዘለዓለምን ብምልኣት ኸተኸብርዮ፡ ነቲ ንስኺ ኣብ ነፍሳይ ትገብርዮ ዘሎኺ ነገራት ኹሉ “ኣሜን፡ ይኹነለይ” ኸብል ዘኸእለኒ ጸጋ ከተውህብኒ እይ። ኣሜን።